

पदाधिकारियों से जिलों में बैठक कर जल्द प्रखंड प्रभारियों की नियुक्ति करने और ग्राम स्तर तथा संगठन विस्तार अभियान को गति देने का निर्देश दिया है।

कई गाड़ियों को किया पुलिस के हवाले

पंचायत सचिवालय को और क्रियाशील करें: दीपिका पांडेय

पंचायती राज विभाग की समीक्षा

आजाद सिपाही संवाददाता

रांची। ग्रामीण विकास सह पंचायती राज मंत्री दीपिका पांडेय सिंह ने शुक्रवार को पंचायती राज विभाग की योजनाओं की समीक्षा की। मंत्री ने विभाग द्वारा संचालित योजनाओं की प्रगति, क्रियान्वयन की गति और गुणवत्ता की समीक्षा



करते हुए कार्यों में तेजी लाने का निर्देश दिया। इस बैठक में पंचायती राज सचिव मनोज कुमार व निदेशक पंचायत

राजेश्वरी भी शामिल थीं। मंत्री ने राज्यभर के पंचायत सचिवालय को और अधिक क्रियाशील बनाने का निर्देश दिया, जिससे ग्रामीणों की समस्याओं का समाधान पंचायत स्तर पर ही संभव हो सके। पंचायती राज मंत्री ने स्पष्ट कहा है कि सभी योजनाएं लक्षित वर्गों तक पारदर्शी, प्रभावी और समयबद्ध तरीके से पहुंचे यह अधिकारी सुनिश्चित करें।

रांची स्मार्ट सिटी और एचइसी की सभी खाली जमीन रैयतों को वापस हो : राजेंद्र प्रसाद

आजाद सिपाही संवाददाता

रांची। एचइसी में उद्योग लगाने के लिए रैयतों से जमीन अधिग्रहण किया गया था। लेकिन समय सीमा के अंतराल रैयतों से ली गयी जमीन पर आज तक कोई उद्योग नहीं लगा है ऐसे में कानून तौर पर जमीन मालिकों को जमीन वापस कर देनी चाहिए थी। उक्त बातें मूलवासी सदान मोर्चा के केंद्रीय अध्यक्ष राजेंद्र प्रसाद ने कहीं। प्रसाद ने कहा कि विधायक राजेश कच्छप द्वारा रांची स्मार्ट सिटी की जमीन के म्यूटेशन को लेकर जो विरोध जताया है वह उचित है। प्रसाद ने कहा कि स्मार्ट सिटी के



लिए नियम कानून को अनदेखी कर नाजायज तरीके से बिल्डरों-डेवलपर्स को जमीन दी जा रही है। प्रसाद ने खाली पड़ी जमीन को मूल रैयत को वापस करने की मांग की है।

शारदा ग्लोबल स्कूल में डिफेंस में सोवा पर सेमिनार का हुआ आयोजन

आजाद सिपाही संवाददाता

रांची। शारदा ग्लोबल स्कूल में डिफेंस में कैरियर विषय पर सेमिनार आयोजित किया गया। इसका प्रमुख उद्देश्य डिफेंस सेक्टर में विभिन्न अवसरों से छात्रों को अवगत कराना था। इसके अंतर्गत एलिजिबिलिटी क्राइटेरिया, चयन प्रक्रिया और कैरियर ग्रोथ कैसे हो इसके बारे में छात्रों को विस्तृत रूप से समझाया गया। 38 सालों से इंडियन आर्मी में सेवारत ब्रिगेडियर अमर नारायण द्वारा छात्रों को डिफेंस सर्विसेज पर प्रकाश डाला गया। ब्रिगेडियर अमर नारायण तीन सालों तक प्रेसिडेंट ऑफ



सेलेक्सन बोर्ड एसएसबी इलाहाबाद में पदस्थापित हो चुके हैं। छात्रों को डिफेंस सर्विसेज के लिए जागरूक करना और प्रेरित करना इनका लक्ष्य है। इस इंटरैक्टिव सेमिनार में छात्रों ने एसएसबी, एनडीए सीडीएस आदि

डीएसपीएमयू के नामांकन में पारदर्शिता, समय से परीक्षा और अनुशासन पर जोर दिया जायेगा

आजाद सिपाही संवाददाता

रांची। डॉ श्यामा प्रसाद मुखर्जी विश्वविद्यालय, रांची में कुलपति अंजनी कुमार मिश्रा की अध्यक्षता में शुक्रवार को एक महत्वपूर्ण बैठक आयोजित की गयी। इस बैठक में नामांकन में पारदर्शिता, समय से परीक्षा और अनुशासन पर जोर दिया गया। बैठक में निर्णय लिया गया कि नये पाठ्यक्रमों की शुरुआत और नयी शिक्षा नीति के अंतर्गत पाठ्यक्रम पर मंथन किया जायेगा। नामांकन प्रक्रिया की पारदर्शिता पर जोर दिया गया। शीघ्र ही विश्वविद्यालय में स्नातक में प्रवेश प्रक्रिया को



पूरा कर नये सत्र की सभी कक्षाएं प्रारंभ की जायेगी। आगामी 26 जुलाई से आयोजित किये जाने वाले स्नातक परीक्षा के मद्देनजर आवश्यक दिशा निर्देश निर्गत किये गये। बैठक में डॉ श्यामा प्रसाद मुखर्जी विश्वविद्यालय के

महत्वपूर्ण खबरें

झारखंड ऊर्जा विकास श्रमिक संघ ने महाप्रबंधक से समस्याओं पर चर्चा की

रांची (आजाद सिपाही)। झारखंड ऊर्जा विकास श्रमिक संघ के अध्यक्ष अजय राय ने शुक्रवार को झारखंड ऊर्जा विकास निगम लिमिटेड के महाप्रबंधक (कार्मिक सह सामान्य प्रशासन) सुनील दत्त खाखा से



शिष्टाचार भेंट की। इस महत्वपूर्ण मुलाकात के दौरान निगम से जुड़े कई ज्वलंत और श्रमिकों से संबंधित मुद्दों पर गंभीर चर्चा की गयी। यह बैठक मुख्य रूप से संगठन और निगम के बीच संवाद को मजबूत करने तथा जमीनी स्तर पर कार्यरत कर्मचारियों के अधिकारों और हितों को रेखांकित करने के उद्देश्य से की गयी थी। राय ने निगम में प्रस्तावित आगामी बहाली प्रक्रिया पर अपनी चिंता जतायी और आग्रह किया कि भर्ती प्रक्रिया पूरी तरह से पारदर्शी होनी चाहिए। उन्होंने यह भी मांग की कि पूर्व की तरह वर्तमान में कार्यरत कर्मियों को प्राथमिकता दी जाये, ताकि उनकी वर्षों की सेवा और अनुभव का सम्मान हो सके। फील्ड में कार्यरत असंगठित एवं अनरिक्लड वर्कर्स की सेवा शर्तों, कार्यस्थल पर उनकी सुरक्षा, कार्यदबाव और सामाजिक सुरक्षा जैसे विषयों पर भी गहन विमर्श हुआ। श्रमिक संघ ने समान कार्य के लिए समान वेतनमान लागू करने की पुर्जोर मांग की। झारखंड बिजली वितरण निगम लिमिटेड में बिना किस्ती वैध निविदा प्रक्रिया के सीधे 40 गाड़ियों की खरीद अथवा किराया पर लिये जाने का मामला उठाया गया। राय ने इस पर गहरी आपत्ति जताते हुए इसकी उच्च स्तरीय जांच की मांग की। वहीं राय ने कहा कि इन गाड़ियों के साथ कार्यरत ड्राइवरों को पिछले चार महीनों से वेतन नहीं मिला है। यह स्थिति न केवल श्रम कानूनों का उल्लंघन है, बल्कि इससे श्रमिकों के परिवार आर्थिक और मानसिक संकट से गुजर रहे हैं। वहीं सुनील दत्त खाखा ने अध्यक्ष द्वारा उठाये गये सभी मुद्दों को गंभीरता से सुना और आश्वासन दिया कि वे इन समस्याओं को उचित मंच तक पहुंचाकर त्वरित समाधान की दिशा में कदम उठाएंगे। इस अवसर पर संघ के सदस्य मुकेश साह भी मौजूद थे।

वन बंधु परिषद की राष्ट्रीय उपाध्यक्ष बनीं रेखा जैन



रांची (आजाद सिपाही)। वन बंधु परिषद की राष्ट्रीय उपाध्यक्ष रेखा जैन को बनाया गया। साथ में रमेश धरणीधर इस्ट जोन के अध्यक्ष और उत्सव पाराशर जोनल सचिव बनाये गये। विशेष केडिया राष्ट्रीय समिति के सदस्य बने। वन बंधु परिषद के रांची चैप्टर ने शुक्रवार को महिला और युवा चैप्टर के साथ राष्ट्रीय उपाध्यक्ष रेखा जैन और जोनल अध्यक्ष रमेश धरणीधर का जोनल सेक्रेटरी उत्सव पाराशर को सम्मानित किया। वन बंधु परिषद के महिला समिति ने सावन के अवसर पर रंगारंग कार्यक्रम भी प्रस्तुत किये। सभी सदस्यों ने विभिन्न मनोरंजक गतिविधियों में भाग लिया। वन बंधु परिषद के रांची चैप्टर के अध्यक्ष अंचल किंगर ने बताया कि जुलाई 11,12 को रायपुर के राष्ट्रीय अधिवेशन में इन सभी पदों का मनोनयन हुआ था। महिला समिति की अध्यक्षता अनुपम राजगढ़िया ने सभी नये निर्वाचित राष्ट्रीय पदाधिकारी को बधायी दी। इस कार्यक्रम में रेखा जैन, रमेश धरणीधर, विजय मारू, उत्सव पाराशर, विशेष केडिया, अंचल किंगर, जयदीप मोदी, राजेश अबुकिरा, दीपक श्रीवास्तव, विजय अजमानी, सुमन मिर्नोचा, बबीता जालान सहित अन्य मौजूद थे।

सेंट जेवियर्स कॉलेज में भारतीय तटरक्षक बल ने संगोष्ठी का आयोजन किया



रांची (आजाद सिपाही)। रांची के सेंट जेवियर्स कॉलेज में शुक्रवार को भारतीय तटरक्षक बल द्वारा एक संगोष्ठी और संवाद कार्यक्रम का आयोजन किया गया। इस कार्यक्रम का उद्देश्य देश के नवयुवकों, विशेषकर कॉलेज स्तर के विद्यार्थियों को भारतीय तटरक्षक बल में भर्ती, उनकी कार्यप्रणाली एवं समुद्री सुरक्षा में उनकी भूमिका के प्रति जागरूक करना था। इस कार्यक्रम में भारतीय तटरक्षक बल के कमांडेंट जेजी थॉमस ने मुख्य वक्ता के रूप में छात्रों को संबोधित किया। उन्होंने भारतीय तटरक्षक बल की जिम्मेदारियों, कार्यक्षमता, तकनीकी सहयोग एवं भर्ती प्रक्रिया की विस्तृत जानकारी साझा की। विद्यार्थियों द्वारा पूछे गये विभिन्न जिज्ञासात्मक प्रश्नों का उन्होंने सहजता से उत्तर दिया। इस अवसर पर संत जेवियर महाविद्यालय के उप प्राचार्य डॉ. फादर अजय अरुण मिंज, एसजे आईव्यूएसी संयोजक डॉ शिव कुमार, डीन स्टूडेंट वेल्फेयर डॉ संजय कुमार सिन्हा, महाविद्यालय के अन्य वरिष्ठ शिक्षकगण मौजूद थे।

मुरी स्टेशन पर जागरूकता शिविर का आयोजन



रांची (आजाद सिपाही)। दक्षिण पूर्व रेलवे, रांची मंडल, द्वारा शुक्रवार को मुरी स्टेशन स्थित हेल्थ यूनिट में यूनिफाइड पेंशन सिस्टम पर एक विशेष जागरूकता शिविर का आयोजन किया गया। इस शिविर का उद्देश्य मंडल के कर्मचारियों को योजना के संबंध में विस्तृत जानकारी प्रदान करना तथा उन्हें इसके लाभों और प्रक्रियाओं से अवगत कराना था। यह कार्यक्रम यूटीआई पेंशन फंड के तत्वाधान में संपन्न हुआ। जिसमें विशेषज्ञ प्रतिनिधियों द्वारा वटर से जुड़ी विभिन्न उपयोगी जानकारीयां साझा की गयी। शिविर में कर्मचारियों ने उत्साहपूर्वक भाग लिया और पेंशन प्रणाली से संबंधित अपनी जिज्ञासाओं को सक्रिय रूप से व्यक्त किया। इस अवसर पर वरिष्ठ मंडल कार्मिक अधिकारी रजना, वरिष्ठ मंडल वित्त प्रबंधक लक्ष्मण कुमार और अपर मुख्य चिकित्सा अधीक्षक/मुरी झरिया कच्छप मुख्य रूप से उपस्थित रहे।

सरस्वती शिशु विद्या मंदिर में अग्निशमन प्रशिक्षण



आजाद सिपाही संवाददाता

रांची। सरस्वती शिशु विद्या मंदिर, धुर्वा, रांची में शुक्रवार को जीवधारा-मुजफ्फरपुर-पाटलिपुत्र रेलखंड का विंडो ट्रेलिंग निरीक्षण किया गया। उन्होंने इस रेल खंड पर संरक्षा, मानसून प्रीकारांशस, सिग्नलों की दृश्यता, रेलवे ट्रैक के रख-रखाव, ट्रैक की समुचित बैलास्टिंग, ट्रैक स्कानिंग, ओवरहेड ट्रैक्शन व एलाइनमेंट एवं ट्रैक फिटिंग्स आदि का जायजा लिया। निरीक्षण के दौरान महाप्रबंधक छत्रसाल सिंह सहित अन्य उच्चाधिकारी उपस्थित थे। निरीक्षण के क्रम में अध्यक्ष रेलवे बोर्ड द्वारा जीवधारा, चकिया, मोतीपुर, मुजफ्फरपुर,

उपकरणों की जानकारी दी और आग से निपटने के उपाय बताये। विभाग के कर्मियों ने आग बुझाने की प्रक्रिया को प्रायोगिक रूप में प्रदर्शन करके दिखाया। विद्यालय प्रबंधन ने अग्निशमन विभाग धुर्वा केंद्र के पदाधिकारियों और कर्मियों को इस प्रशिक्षण के आयोजन के लिए धन्यवाद दिया है। प्राचार्य ललन कुमार ने कहा कि इस प्रशिक्षण से बच्चों और कर्मचारियों को आग से सुरक्षा और अग्निशमन के बारे में महत्वपूर्ण जानकारी मिली है।

रेलवे बोर्ड के अध्यक्ष ने विंडो ट्रेलिंग निरीक्षण किया

जीवधारा-मुजफ्फरपुर-पाटलिपुत्र रेलखंड, जीवधारा, चकिया, मोतीपुर, मुजफ्फरपुर, गवामानपुर, हाजीपुर एवं पाटलिपुत्र स्टेशनों का भी किया गया निरीक्षण

आजाद सिपाही संवाददाता

हाजीपुर। रेलवे बोर्ड के अध्यक्ष एवं सीओ ने दो दिवसीय दौरे के दूसरे दिन शुक्रवार को जीवधारा-मुजफ्फरपुर-पाटलिपुत्र रेलखंड का विंडो ट्रेलिंग निरीक्षण किया गया। उन्होंने इस रेल खंड पर संरक्षा, मानसून प्रीकारांशस, सिग्नलों की दृश्यता, रेलवे ट्रैक के रख-रखाव, ट्रैक की समुचित बैलास्टिंग, ट्रैक स्कानिंग, ओवरहेड ट्रैक्शन व एलाइनमेंट एवं ट्रैक फिटिंग्स आदि का जायजा लिया। निरीक्षण के दौरान महाप्रबंधक छत्रसाल सिंह सहित अन्य उच्चाधिकारी उपस्थित थे। निरीक्षण के क्रम में अध्यक्ष रेलवे बोर्ड द्वारा जीवधारा, चकिया, मोतीपुर, मुजफ्फरपुर,



भगवानपुर, हाजीपुर एवं पाटलिपुत्र स्टेशनों का भी निरीक्षण किया गया। इस दौरान उन्होंने यात्री सुविधा, स्वच्छता एवं सुरक्षा आदि जायजा लिया। साथ ही उन्होंने प्लेटफार्म, सकुल्लेंटिंग एरिया आदि का भी निरीक्षण किये।

निरीक्षण के दौरान उन्होंने अमृत भारत स्टेशन योजना के अंतर्गत स्टेशनों पर चल रहे पुनर्विकास कार्य का भी जायजा लिया। उन्होंने पुनर्विकास कार्य की प्रगति की संबंधित अधिकारियों के साथ समीक्षा की एवं निर्माण कार्य निधारित समय सीमा में उच्च गुणवत्ता के साथ पूरा करने का

आजाद सिपाही संवाददाता

रांची। राष्ट्रीय सांख्यिकीय कार्यालय (एनएसओ), क्षेत्र संकार्य प्रभाग, रांची के तत्वावधान में कन्वेंशन सेंटर, सीसीएल मुख्यालय, दरभंगा हाउस में शुक्रवार को अन्वेषा 2.0 प्रश्नोत्तरी प्रतियोगिता का आयोजन किया गया। यह कार्यक्रम राष्ट्रीय प्रतिदर्श सर्वेक्षण (एनएसएस) की 75वीं वर्षगांठ के उपलक्ष्य में आयोजित किया गया। कार्यक्रम का उद्घाटन मुख्य अतिथि सीसीएल के निदेशक हर्ष नाथ मिश्रा और विशेष अतिथि डॉ विनीत कुमार, उप महानिदेशक, राष्ट्रीय सांख्यिकीय कार्यालय, रांची ने संयुक्त रूप से किया। इस अवसर पर कार्यक्रम को संबोधित करते हुए डॉ विनीत कुमार ने कहा कि इस आयोजन का उद्देश्य युवाओं में आधिकारिक आंकड़ों



के महत्व के प्रति जागरूकता बढ़ाना है। इससे वे भारतीय सांख्यिकीय प्रणाली को समझें और इसमें भागीदार बनें। समाज में जितनी अधिक सांख्यिकी साक्षरता होगी, उतनी ही सटीक और भरोसेमंद जानकारी प्राप्त की जा सकेगी। यह प्रतियोगिता देश की सभी राज्य राजधानियों में एक साथ आयोजित की गई। इसमें सांख्यिकी, अर्थशास्त्र और संबंधित विषयों के स्नातक और स्नातकोत्तर छात्रों सहित राजधानी

के 16 कॉलेजों की टीमों ने हिस्सा लिया। प्रतियोगिता में रामलखन सिंह यादव कॉलेज, कोकर, रांची की छात्रा प्रियंका कुमारी प्रथम स्थान पर रहीं। उन्हें 10 हजार रुपये का पुरस्कार और कॉलेज को ट्रॉफी प्रदान की गयी। प्रथम उपविजेता बने एक्सआईएसएस रांची के विष्णु कुमार और निशांत कुमार ओझा, जिन्हें तीन हजार की राशि और कॉलेज ट्रॉफी दी गयी। वहीं द्वितीय उपविजेता के रूप में

झारखंड राय विश्वविद्यालय के कर्ण कुमार और निधि कुमारी को दो हजार रुपये की राशि एवं ट्रॉफी दी गयी। सभी प्रतिभागी छात्रों को भागीदारी प्रमाण पत्र दिये गये, वहीं विजेता टीमों को प्रमाण पत्र और मेडल भी दिया गया। पुरस्कार की राशि छात्रों के बैंक खाते में सीधे भेजी जायेगी। कार्यक्रम के आयोजन में विभागीय अधिकारी, शिक्षाविद्, छात्र-छात्राएं और अन्य गणमान्य अतिथि मौजूद थे।

हर-हर महादेव सेवा संघ की रजत जयंती पर सजेगा भक्ति का दिव्य संगम

श्रावण की अंतिम सोमवारी पर आयोजित होगी भव्य भजन संध्या : अमरप्रीत सिंह काले

आजाद सिपाही संवाददाता

जमशेदपुर । पावन श्रावण मास की अंतिम सोमवारी पर हर-हर महादेव सेवा संघ द्वारा 4 अगस्त को साकची गुरुद्वारा मैदान में भव्य भजन संध्या समारोह का आयोजन किया जा रहा है। यह वर्ष संघ के लिए विशेष है क्योंकि यह आयोजन इस साल अपना 25 वां वर्ष (रजत जयंती वर्ष) मना रहा है। इस ऐतिहासिक अवसर को अत्यंत श्रद्धा, उत्साह और भव्यता के साथ मनाया जायेगा। संघ के संस्थापक अमरप्रीत सिंह काले ने बताया कि आयोजन को तैयारी हेतु शुक्रवार को साकची कालीमाटी रोड स्थित संघ कार्यालय में एक महत्वपूर्ण बैठक संपन्न हुई। इसमें मंच सज्जा, सुरक्षा व्यवस्था, पार्किंग, दर्शक प्रबंधन सहित तमाम पहलुओं पर विस्तार से चर्चा की गयी। भजन संध्या शाम 6 बजे से प्रारंभ होकर देर रात तक चलेगी। इस अवसर पर देश के लोकप्रिय भजन सम्राट मनोज तिवारी अपनी मंडली के साथ शिव भजनों की



प्रस्तुति देंगे। कार्यक्रम में कोल्हान क्षेत्र सहित विभिन्न स्थानों से हजारों की संख्या में श्रद्धालु शामिल होंगे। पिछले 24 वर्षों की परंपरा को आगे बढ़ाते हुए इस मंच ने अब तक कैलाश खेर, मालिनी अबरथी, अनूप जलोटा, लखबीर सिंह लक्खा, कल्पना पटवारी, भरत शर्मा व्यास, पवन सिंह, कन्हैया मित्तल और देवी जैसे देश के ख्यातिप्राप्त कलाकार भक्ति प्रस्तुति दे चुके हैं। बैठक में बृजभूषण सिंह, जितेंद्र चावला, हरविंदर चटवाल मंटे, सुखविंदर सिंह निक्कू, जसवंत सिंह भोमा, राजू भावहार, बलवीर सिंह बाउ, महेंद्र सिंह, धनुर्धर त्रिपाठी, बिपिन

शुक्ला, संदीप कुमार सिंह, पंकज वर्मा, अखिलेश पांडेय, जयंती रमन, बिट्टू तिवारी, केशव तिवारी, राघवेंद्र शर्मा, राजपति देवी, महालक्ष्मी देवी, आदि ने अपने अपने विचार रखे एवं धन्यवाद ज्ञापन ज़ुगुन पांडे ने किया। भजन गायक कृष्णमूर्ति ने शिव महिमा का मनमोहक भजन गाया। मौके पर जयंती रमन, योगेश शर्मा, सुधीर कुमार सिंह, बंटी सिंह, बिट्टू तिवारी, गोपीकांत, नीरू सिंह, रितिका श्रीवास्तव, लखबी कौर, सीमा शर्मा, डी मनी, रिकू दुबे, ममता पुष्टि, ममता साहा, महालक्ष्मी देवी, चंदना रानी, सुलोचना देवी, पिंकी प्रसाद सहित अन्य मौजूद रहे।

